

नये रूप में दिखेगा हार्डिंग पार्क

# गूजेंगे आजादी के दीवानों के तराने

संवाददाता ■ पटना

हार्डिंग पार्क को शहीद वीर कुंवर सिंह आजादी पार्क के रूप में विकसित करने के लिए सरकार ने लेआउट प्लान तैयार कर लिया है. जल्द ही एजेंसी का चयन

वीर कुंवर सिंह आजादी पार्क के रूप में विकसित करने के लिए लेआउट तैयार



प्रस्तुत की जायेंगी 1857 से 1947 तक की आजादी की लड़ाई की प्रमुख घटनाएं

कर निर्माण कार्य शुरू होगा, जो एक वर्ष के अंदर पूरा हो जायेगा. पार्क में 1857 से 1947 तक की

आजादी की लड़ाई की घटनाओं को विभिन्न माध्यमों से प्रस्तुत किया जायेगा. यह वर्ल्ड क्लास पार्क के रूप में विकसित होगा.

## दरसायी जायेगी जीवनी

विभागीय अधिकारियों ने बताया कि 20.71 एकड़ जमीन में पार्क का निर्माण होना है. इसमें बिहार के स्वतंत्रता सेनानियों की जीवनी और उनके योगदान को दरसाया जायेगा, ताकि यहां आनेवाले लोग देश के लिए उनके किये गये योगदान को जान सकें.

## हरित पट्टी का होगा विकास

पार्क में हरित पट्टी का विकास किया जायेगा. बच्चों के खेलने की भी व्यवस्था होगी. इसके लिए कई प्रकार के झूले लगाये जायेंगे. आकर्षक लाइटिंग भी की जायेगी. चहारदीवारी पर लगे ग्रिल भी आकर्षक होंगे. बाद में इसके अंदर रेस्तरां खोलने पर भी विचार किया जायेगा.

## दिल्ली के तर्ज पर हाट

पार्क के दक्षिण भाग में स्थित कुछ खाली जमीन को दिल्ली हाट के तर्ज पर विकसित करने पर भी विचार किया जा रहा है. इस मार्केट में बिहार में बनी हस्त निर्मित वस्तुओं की बिक्री की जायेगी. इससे मधुबनी पेंटिंग, भागलपुरी सिल्क, हस्तकरघा से निर्मित खादी आदि का बड़ा बाजार उपलब्ध होगा और बिहार की ब्रांडिंग भी होगी.